

महाराष्ट्र शासन

वित्त विभाग

शासन निर्णय क्र. पदनि-२०१०/प्र.क्र. ८३/१०/वित्तीय सुधारणा-१

मंत्रालय, मुंबई ४०० ०३२

दिनांक : २९ नोव्हेंबर, २०१०

संदर्भ: (१) शासन निर्णय, वित्त विभाग, क्रमांक असंक-१०१०/प्र.क्र.-०१/१०, वित्तीय सुधारणा-१, दि.०५/०६/१०.

प्रस्तावना :-

राज्यातील शासकीय कर्मचाऱ्यांना ६ व्या वेतन आयोगाच्या शिफारशी लागू करण्यात आल्यामुळे राज्य शासनाच्या महसुली उत्पन्नाच्या तुलनेत प्रशासकीय खर्चात मोठी वाढ झाली आहे. परिणामी शासनाच्या तिजोरीवर आलेला मोठा ताण कमी करण्यासाठी शासकीय विभाग आणि कार्यालयांतील व शासन अनुदानीत संस्थांमधील गट-क व गट-ड संवर्गातील काही पदांचा अपवाद करून पदभरतीवर १ वर्षाच्या कालावधीसाठी वरील शासन निर्णयानुसार निर्बंध घालण्यात आले आहेत. सदर शासन निर्णयाच्या अनुषंगाने विविध शासकीय कार्यालयात सुरु करण्यात आलेल्या पदभरती प्रक्रियेबाबत प्रशासकीय विभाग / कार्यालयाकडून या विभागाकडे मार्गदर्शन मागविण्यात आले आहे. तसेच काही विभाग / कार्यालयांकडून त्यांचेकडे सुरु असलेल्या पदभरतीस, उपरोक्त शासन निर्णयाद्वारे घालण्यात आलेल्या निर्बंधातून वगळण्याबाबत विनंती करण्यात आली आहे. विविध विभागाकडून / कार्यालयाकडून भरती प्रक्रियेबाबत मागविण्यात आलेल्या मार्गदर्शनाबाबत व निर्बंधातून सूट मिळण्याच्या विनंतीच्या अनुषंगाने स्वयंस्पष्ट सूचना देण्याचा प्रस्ताव शासनाच्या विचाराधीन होता. तदनुसार खालील प्रमाणे निर्णय घेण्यात आला आहे.

शासन निर्णय :-

(अ) शासन निर्णय, वित्त विभाग, दि. ०५ जून २०१० पूर्वी भरती प्रक्रिया सुरु करण्यात आलेल्या प्रकरणी खालील प्रमाणे कार्यवाही करण्यात यावी :-

- १) भरतीसाठी वर्तमानपत्रात जाहिरात देण्यात आलेली आहे व परीक्षेचा कार्यक्रम निश्चित झालेला आहे अशा बाबतीत परीक्षा रद्द करून भरती प्रक्रिया स्थगित ठेवण्यात यावी.
- २) निवड यादी जाहिर करण्यात आलेली आहे, परंतु नियुक्तीचे आदेश निर्गमित झालेले नाहीत, अशा बाबतीत निवड यादीला मुदतवाढ द्यावी व त्यामध्ये निवड झालेल्या उमेदवारांना भरतीवरील निर्बंध उठल्यावर नियुक्ती द्यावी.
- ३) परीक्षा / मुलाखती पूर्ण होऊन निवड यादी घोषित करणे बाकी आहे, अशा बाबतीत निवड यादी घोषित न करता भरती वरील निर्बंध उठेपर्यंत प्रलंबित ठेवावी.
- ४) दि. ०५.०६.१० पूर्वी नियुक्तीचे आदेश निर्गमित करण्यात आलेले आहेत, परंतु संबंधित उमेदवार रुजू झालेले नाहीत, अशा बाबतीत संबंधित उमेदवारांना रुजू होण्यास परवानगी देण्यात यावी.
- ५) निवड यादीतील खुल्या गटातील उमेदवारांना नियुक्ती देण्यात आलेली आहे. मात्र आरक्षणातील उमेदवारांच्या कागदपत्रांची पडताळणी दि. ०५.०६.१० नंतर पूर्ण झालेली असल्याने ज्यांना नियुक्ती देण्यात आलेली नाही, अशा उमेदवारांना नियुक्ती द्यावी.

(ब) शासन निर्णय वित्त विभाग दि. ०५ जून, २०१० च्या निर्बंधातून वगळण्याबाबत / विशेष बाब म्हणून पदभरतीस अनुमती देण्याप्रकरणी खालील प्रमाणे कार्यवाही करण्यात यावी :-

१) दि. २२.०८.२००५ पुर्वीच्या अनुकंपा नियुक्तीच्या भरती सूचीतील पदे निर्बंधातून वगळण्यात आलेली आहेत. दिनांक २२.०८.०५ नंतरच्या अनुकंपा यादीतील उमेदवारांवरील भरती निर्बंध कायम ठेवण्यात येत आहेत.

२) नर्सस या संवर्गात आरोग्य सेवक पुरुष व आरोग्य सेवक महिला यांचा समावेश होत असल्याने त्यांना निर्बंधातून वगळण्यात येत आहे.

३) नवीन भरती करण्याऐवजी अतिरिक्त संवर्गातील कर्मचारी उपलब्ध असल्यास त्यांना नेमणूक देण्यात याव्यात.


४) ज्या संवर्गामध्ये रिक्त पदांचा अनुशेष (रिक्त पदांची संख्या) मोठ्या प्रमाणावर आहे किंवा गट क व ड संवर्गातील पदे भरण्याची तातडीची गरज आहे, अशा बाबतीत रिक्त पदे भरण्यास मान्यतेसाठी प्रस्ताव संबंधित प्रशासकीय विभागाने पूर्ण समर्थनासह सादर करावा. असा प्रस्ताव तपासण्यासाठी पुढीलप्रमाणे समिती गठित करण्यात येत आहे :-

अ.क्र.	पदनाम	
१	अप्पर मुख्य सचिव / प्रधान सचिव / सचिव (सेवा)	अध्यक्ष
२	अप्पर मुख्य सचिव / प्रधान सचिव / सचिव (वित्त) किंवा त्यांचे प्रतिनिधी	सदस्य
३	संबंधित प्रशासकीय विभागाचे अप्पर मुख्य सचिव / प्रधान सचिव / सचिव किंवा त्यांचे प्रतिनिधी	सदस्य
४	संबंधित प्रशासकीय विभागातील सह / उप सचिव	सदस्य सचिव

सदर समितीने प्रस्ताव तपासून पदे भरण्यासंदर्भात शिफारस केल्यास प्रस्तावास संबंधित प्रशासकीय विभागाच्या प्रभारी मंत्र्यांची मान्यता घेऊन मा.मुख्यमंत्री यांची मान्यता घेणे आवश्यक राहिल. त्यानंतर पदे भरण्याबाबत उचित कार्यवाही करण्यात यावी.

सदर शासन निर्णय महाराष्ट्र शासनाच्या www.maharashtra.gov.in. या संकेत स्थळावर उपलब्ध असून त्याचा संगणक संकेतांक २०१०११२९१९२८४१००१ आहे.

महाराष्ट्राचे राज्यपाल यांच्या आदेशानुसार व नांवाने.


(श्री. ग. सातपुते)

उपसचिव, महाराष्ट्र शासन

प्रति,

- *१. प्रधान महालेखापाल (लेखा परीक्षा)-१, महाराष्ट्र, मुंबई ४०० ०२०
- *२. प्रधान महालेखापाल (लेखा व अनुज्ञेयता)-१, महाराष्ट्र, मुंबई ४०० ०२०
- *३. महालेखापाल (लेखा व अनुज्ञेयता)-२, महाराष्ट्र, नागपूर
- *४. प्रधान महालेखापाल (लेखा परीक्षा)-२, महाराष्ट्र, नागपूर
- *५. सर्व विधानसभा / विधानपरिषद सदस्य
६. सर्व राजकीय पक्षांचे कार्यालये

७. राज्यपालांचे सचिव,
८. मुख्यमंत्र्यांचे प्रधान सचिव.
९. उप मुख्यमंत्र्यांचे प्रधान सचिव
१०. सर्व मंत्री / राज्यमंत्री यांचे स्वीय सहाय्यक
११. मंत्रालयातील सर्व प्रशासनिक विभागांचे अतिरिक्त मुख्य सचिव/प्रधान सचिव/सचिव.
१२. अधिदान व लेखा अधिकारी, वांद्रे (पूर्व) मुंबई ४०० ०५१.
१३. अधिदान व लेखाधिकारी, मुंबई
१४. निवासी लेखा परिक्षा अधिकारी, मुंबई
१५. संचालक, लेखा व कोषागारे, मुंबई
- *१६. मुख्य लेखा परीक्षक, स्थानिक निधी लेखा, कोकण भवन, नवी मुंबई.
- *१७. प्रबंधक, उच्च न्यायालय (मूळ शाखा), मुंबई
- *१८. प्रबंधक, उच्च न्यायालय (अपिल शाखा), मुंबई
- *१९. प्रबंधक, महाराष्ट्र प्रशासकीय न्यायाधिकरण, कुटीर क्र.३ व ४ अधिदान व लेखा कार्यालय आवार, मुंबई
- *२०. प्रधान सचिव, महाराष्ट्र विधानमंडळ, सचिवालय, मुंबई
- *२१. सचिव, महाराष्ट्र लोकसेवा आयोग, मुंबई
- *२२. प्रबंधक, लोक आयुक्त व उप लोक आयुक्त यांचे कार्यालय, मादाम कामा रोड, मुंबई
- *२३. प्रमुख न्यायाधिश, कुटुंब न्यायालय, नागपूर/ मुंबई, वांद्रे, मुंबई ४०० ०५१.
२४. उपसंचालक, लेखा व कोषागार, कोकण विभाग, कोकण भवन, नवी मुंबई/पुणे/नागपूर/औरंगाबाद/नाशिक/अमरावती.
२५. उप लेखा परीक्षक (वरिष्ठ), स्थानिक निधी लेखा, कोकण विभाग, नवी मुंबई/पुणे /नागपूर/औरंगाबाद/नाशिक/अमरावती.
२६. सर्व जिल्हा कोषागार अधिकारी,
२७. सर्व उप कोषागार अधिकारी.
२८. मंत्रालयाच्या सर्व प्रशासनिक विभागाच्या नियंत्रणाखालील सर्व विभाग प्रमुख, प्रादेशिक कार्यालय प्रमुख आणि कार्यालय प्रमुख
२९. सहकार व वस्त्रोद्योग विभाग (कार्यासन हाऊसिंग सेल, १९ -सी) मंत्रालय, मुंबई
३०. सर्व विभागीय आयुक्त.
३१. परिवहन आयुक्त, महाराष्ट्र राज्य, मुंबई
३२. सर्व जिल्हाधिकारी.
३३. सर्व जिल्हा परिषदांचे मुख्य कार्यकारी अधिकारी.
३४. सर्व जिल्हा परिषदांचे अर्थ विभागांतील मुख्य लेखा व वित्त अधिकारी.
३५. विशेष आयुक्त, महाराष्ट्र सदन, कोपर्निकस रोड, नवी दिल्ली ११० ००१
३६. संचालक (माहिती), महाराष्ट्र परिचय केंद्र, अ-८ स्टेट एम्पोरिया इमारत खरकसिंग मार्ग, नवी दिल्ली ११० ००१.
३७. महासंचालक, माहिती व जनसंपर्क संचालनालय, मुंबई.
३८. सर्व उपसचिव / सहसचिव, वित्त विभाग, मंत्रालय, मुंबई.
३९. वित्त विभागातील सर्व कार्यासने.
४०. वित्तीय सुधारणा- १ कार्यासन संग्रहार्थ.

(* स्वतंत्र पत्राद्वारे)